

СЯЛЯНСКАЯ

НІВА

Няхай живе Беларускі Народ!

Адрэс Рэдакцыі і Адміністрацыі:
ВІЛЬНЯ, ПОЛАЦКАЯ 4. (WILNO, POŁOCKA 4).
Рэдакцыя адчынена штодня ад 9 да 3 га-
дзін апрача свята.
Рэдактар прыймае ад 12 да 2 гада.

Зямля Сялянству без выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.
Для заграшніцы удвая даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ І СУВОТУ.

ОРГАН БЕЛАРУСКАГА СЯЛЯНСКАГА САЮЗУ

Канфіскаты „Сялянскае Нівы“

1. На загаду Камісара Ураду на м. Вільню канфіскаваны № 7 (58) „Сялянскае Нівы“ ад 22 студня с. г. за перадавіцу „Рэпрэсіі“, за артыкул „Беларускі Сялянскі Саюз Моладзі“ і за адозvu Беларускага Пасольскага Клубу: „Грамадзяне Беларусы“!

Канфіската „Сялянскае Нівы“ зроблена на аснове 129, 154 і 263 ст. К. К.

2. На загаду Камісара Ураду на м. Вільню сканфіскаваны № 8 (59) „Сялянскае Нівы“ ад 23 студня с. г. за перадавіцу: „Ізбівеніе младенцаў“, за незалежніцкія лэзунгі і за весткі аб арыштах беларускіх паслоў.

ГОРА ЧАС.

Ужо выжэй паданія радкі гавораць многа аб чым. Нас б'юць і плакаць не даюць. Дзеве канфіскаты „Сялянскае Нівы“ нам вельмі цяжка перажыць, але яшчэ цяжэй перажыць тых факты, аб якіх пісалася ў апошніх нашых канфіскаваных газэтах.

Усе польскія газеты колькі хацелі, толькі і пісалі ў сувязі з апошнімі арыштамі, але затое нам, Беларусам, ня можна пісаць аб гэтым. Ужо тое, што нам Беларусам польская ўлада забараняець пісаць у справе арыштаў Беларусаў, гавора многа аб чым.

У кожнай цывілізаванай дзяржаве ўсім абвінавачаным ня толькі дазваляюць бараніцца, але ўлады яшчэ вызначаюць абаронцаў; у даным выпадку маем адваротнае з'явішча.

Голас незалежнае беларускае думкі („Сял. Нівы“), голас беларускага парламента прадстаўніцтва (Беларускага Пасольскага Клубу) у сувязі з апошнімі падзеямі з беларускага жыцця пад Польшчай, быў польскімі ўладамі канфіскаваны.

Такім парадкам, ня маючы магчымасці выказаць свае пагляды на апошнія вельмі трывожныя і вельмі балючыя здарэнні ў сваёй беларускай прэсе, прымушаны абмяжавацца да сказаў: *для нас, Беларусаў, настала гора час!*

Увесь час змагаўся з горам, выкідаў яго, а яно варочалася то праз вакно, то праз комін, а цяпер лезе проста праз адчыненныя насцеж дзверы.

Хоць гэтае гора гуляе цяпер на самай сярэдзіне беларускай хаты, аднак не павінна яно пужаць нас, бо на ўсё ёсць свая пара.

Ведаем добра з гісторыі, што дагэтуль ня было на свеце такой сілы, якая-б трывала вечна. Усе старыя сілы паўпада-

Арышты у Заходняй Беларусі.

Злосныя выдумy.

У сувязі з арыштамі, якія распачаў польскі ўрад адносна „Грамады“ усе польскія газеты друкавалі шмат злосных, нязгодных з праўдай выдумаў. Найбольш у гэтым убываецца абшарніцкае „Слова“, якое пайшло ўжо далей на т за „Dzień. Wil.“, орган андэкаў і дэфэнзвы.

Ужо ў першых вестках аб арыштах беларускіх паслоў і ліквідцы „Грамады“ газеты падалі, што паліцыя а 3 гадзіне ўварвалася ў кватэру цэнтральнага сакрэтарыату, дзе адбылася паседжаньне. Што гэта ёсць мана, дык відаць на т з тых самых польскіх газет. Бо якім парадкам магло быць а 3 гадзіне ўначы паседжаньне Цэнтр. Камітэту, калі ў гэтым самым часе галоўных павадыроў „Грамады“ ня было аўсім у Сакрэтарыяце, бо п. Тарашкевіча арыштавалі ў Каленіі (пад Вільняй), п. Рак-Міхайлоўскага на вакзале, а Валашына ў прыватнай кватэры; пасла Мятлы аўсім не было ў Вільні.

Другі прыклад гэта весткі аб Беларускім Банку. Польскія газеты надрукавалі, што ў Банку знайшлі на рахунку „Грамады“ — 500.000 ал. Цяпер высьнілася, што гэта мана.

Трэці прыклад мана гэта тое, што пры арышце п. Тарашкевіча знайшлі пры ім вялікую суму дзяржаў, чужь ня 10.000 і нейкія быццам кампрамітуючыя матэрыялы.

Калі газеты самі выдумалі гэтыя злосныя, нязгодныя з праўдай весткі, дык гэта выглядае, што польская прэса робіцца даносчыкам на Беларусаў.

З гэтага ўсяго бачым, на колькі зьяўляюцца праўдзівымі ўсе весткі друкаваныя ў польскіх газетах адносна быццам праступкаў „Грамады“.

Незаконная рэвізія.

У ноч, калі рабіліся арышты дзеячаў „Грамады“, польская паліцыя зьявілася ў прыватную кватэру п. Тарашкевіча ў Вільні. Дзеля таго, што там нікога ня было дома а дзверы былі пазамыкавы, паліцыя сама без гаспадароў кватэры выламала двоя дзвярэй і зрабіла ў кватэры пасла рэвізію. Паўне-ж рэвізія нічога ня выкрыла. Вось як у „вольнай дэмакратычнай“ Польшчы, шануюць незачэснасьць

лі (прапалі), бо папрыходзілі новыя, шмат магутнейшыя, якія і заглушылі сілы даўнейшыя. Апошняя наймагутнейшая у палітычным жыцці сілай зьяўляецца нацыянальная сьведамасьць народу. Гэтая нацыянальная сьведамасьць сярод Беларускага Народу ўжо абудзілася і можам сьмела сказаць, што гэтая сіла пераможа нашае грамадзкае гора.

Беларускі Народ ужо на конгрэсе ў Менску ў 1917 годзе вуснамі больш за 2000 сваіх прадстаўнікоў заявіў усяму сьвету, што ён мусіць быць вольным і незалежным.

Хоць гэтыя яго імкненьні яшчэ ня здзейсьніліся, аднак ад гэтага 1917 году пачынаецца ў Беларускага Народу новая эпоха, эпоха сьведмай барацьбы з горам, барацьбы за свае ідэалы пад сваім сьцягам.

пасла — ламаюць дзверы і без гаспадара самі паліцыянты робяць рэвізію!

Лік арыштаваных.

Лік арыштаваных у некаторых павэтах значна павялічыўся. У наваградскім павеце арыштавана агулам 56 асобаў:

У Горадні і гарадзенскім павеце лік арыштаваных узрос да 34; У Беларуска-літвінскім павеце — 22; у Сакольскім пав. да 12; у Ваўкавыскім пав. да 9. На абшары ваяводства Беларускага — 90 асобаў. З гэтага ліку на абшар паветаў: белскага 20, Горадзенскага — 30.

У справе арышту паслоў.

17 г. студня каля гадзіны восьмай ўвечары маршалак Сойму Ратай прыслаў да міністра справядлівасьці Мэйштовіча ліст гэтакага зьместу:

Апіраючыся на пісьмо ад дня 15 г. м. і на інфармацыі п. Міністра так аб абставінах, паміж якіх наступіла адабраньне вольнасьці паслом Тарашкевічу, Валашыну і Рак-Міхайлоўскаму, так і аб дзейнасьці, а-за якой засталіся яны затрыманымі, не найшоў дагэтуль досіць падставаў дзеля жаданья звальненьня іх і забраньня адказнасьці за наступства звальненьня.

Адзак даведаўшыся, што ў працягу ўчарайшага дня адабрана вольнасьць паслом Галавачу і Мятле — ня ведаю, як аб'ясніць гэта, ці ў сувязі са справай, а-за якой затрымана трох вышэй выказаных паслоў, ці таксама дачыньца гэта асобнай справы. Прашу аб сьпешным прысьланьні мне высьвятленьняў.

Асобна прашу аб выразае высьвятленьня, ці паслы Галавач і Мятла былі затрыманы на гарачай справе грамадзкага праступства, бо ня маючы магчымасці належнага і самадзейнага высочываньня справы ўва ўсіх падрабязнасьцях, мушу з неабходнасьці абірацца на асьвятленьня і інфармацыя п. Міністра.

Хачу толькі выткнуць, што калі-б адабраньне вольнасьці паслом Галавачу і Мятле стаяла ў сувязі са справай трох вышэй выказаных паслоў, дык факт, што наступіла яно амальшто ў 24 гадзіны пазьней пацягаваўбы сумлівасьць ці выяўляецца прыпадкам залаўленьня на гарачай рабоце.

(—) Ратай маршалак Сойму.

Па прыкладу іншых народаў і гістарычнага адраджэньня, Беларускі Народ таксама ў барацьбе за свае ідэалы можа паносіць афяры.

Можам з гонарам сказаць, што Беларускі Народ, ужо нясець гэтыя афяры; чым больш будзем мець афяраў, тым болей, знойдзеца герояў, каб не шкадаваць такіх афяр за сваю нацыянальную ідэю.

Усіх падпішчыкаў просім прыслаць належныя за газету грошы.

Выясненне міністра Мэйштовіча ў справе арыштавання паслоў.

У сувязі з арыштаваннем паслоў Мятлы і Галавача маршалак Ратай атрымаў раніцай 19 г. студня наступны ліст:

Маю гонар паведаміць п. маршалак, што паслы ў Сойм Пётра Мятлы і Фэліке Галавач былі затрыманы: першы ў Глыбокім, другі ў Валожыне на факце выкапаньня праступнай дзейнасці, скіраванай проці беспечнасці дзяржавы наведзенай пад дырэктывай дзейнічаў за грошы якія ішлі з-за граніцы. Задзяржанне іх зроблена на прапазыцыю падпракуратора Апэляцыйнага суда ў Вільні ў сувязі з разпараджэннем і затрыманнем паслоў Тарашкевіча, Валашына і Рак-Міхайлоўскага і было патрэбным дзеля абясшоджаньня вынікаў праступства.

(—) Міністар Мэйштовіч.

Справа арыштавання паслоў перад Соймам.

Заступнік старшыні беларускага парламентарнага клубу сэн. Багдановіч даведаўся да маршалак Ратай і падняў у гутарцы з ім справу арыштавання паслоў беларускай Грамады.

Маршалак Ратай аб'ясніў, што міністар справядлівасці прадставіў яму доказы таго, што дзейнасць арыштавання паслоў пераходзіла мяжу звычайнай партыйнай работы і была кіраваная дзейнікам, якія знаходзяцца за межамі дзяржавы.

Маршалак чуюцца змушаным паставіць усю справу на разважанне Сойму, бо выткнутае з яго боку жаданне аб безадкладным звальненню арыштавання паслоў, абцяжыла-б яго вельмі паважнай адказнасцю, якой як маршалак Сойму ня хацеў-бы ня мог-бы прыняць.

Чуткі з Сойму.

У сувязі з учыненай ліквідацыяй Грамады, а таксама з арыштамі паслоў, у соймавых колах дзяржыцца пераконанне, што гэтая апошняя справа будзе паміж Соймам і Урадам закончана пачасліва. Сойм баіцца выклікаць канфлікт (спрэчку) з Урадам з-за беларускіх паслоў. Эндэкі і другія соймавыя клубы выказвалі напачатку ахвоту выступіць з ініцыятывай (з пачынам) каб была сабрана рэгулямінавая камісія, якая выказалася-бы ў справе арышту паслоў без папярэдняй працэдурі выдання іх праз Сойм. Але гэтая думка не знайшла сабе шмат прыхільнікаў і дзеля гэтага можна дагадацца, што Сойм опозыцыі (супраціўнага выступлення) рабіць ня будзе. Нічога дзіўнага, бо ходзе тут аб беларускіх паслоў.

3 рэгулямінавай камісіі.

Павадыр соймавай рэгулямінавай камісіі пасол Попель склікаў на панядзелак 24 г. студня паседжанне. Камісія займецца справай арыштавання паслоў і паласць пленум Сойму свае пагляды і прапазыцыі у гэтай справе.

Паседжанне Сойму.

Канцэлярыя Сойму разаслала 19 г. студня паведамленне ўсім паслом, што пленарнае паседжанне Сойму збярэцца 25 г. месяца а 3 гадзіне па палудні. Парадак дня паседжання будзе пасланы паслом на іх кватэры.

Вінавачанне паслоў.

У суботу ў канцэлярыю Сойму ўрад прыслаў прапазыцыю аб выданні паслоў: Тарашкевіча, Рак-Міхайлоўскага, Валашына, Мятлы і Галавача. Усіх паслоў вінавацяць па 102 і 110 ст. К. К. Гэтыя стацыі выглядаюць так:

Ст. 102: Вінныя ўдзелу ў сьпіску, завязаным для даканання праступку прадбачанага ў ст. 100 (пасяганьне на ўстаноўлены дарогай аснаўных законаў дзяржаўны лад Польшчы або на цэласць яе дзяржаўнай тэрыторыі) падлежаць кары цяжкага вастрогу да гадоў 8.

Ст. 110: Польскі грамадзянін вінны дзяляраваньня перад абвешчэннем вайны чужою ўраду, што да свае асобы ці што да іншых асоб супольнага дзеяння з яго ваеннымі операцыямі проці Польшчы, падляжыць кары цяжкага вастрогу ад гадоў 4 да гадоў 15.

Вышэй паданым беларускім паслам падпракурор Віленскага Апэляцыйнага Суду робіць гэтыя заклікі:

У ліпені 1925 г. пас. Тарашкевіч атрымаў загад ад чужой дзяржавы арганізавання Грамады. З гэтай мэтай адбылася нарада ў Данцыгу, у якой бралі ўдзел прадстаўнікі чужой дзяржавы, камітэру і камуністычнай партыі. На канфэрэнцыі Тарашкевіч абязаўся да дыверсійна-ўваружанай помачы, а нават да выклікання ўваружанага бунту.

Выконваючы гэта пас. Тарашкевіч прыступіў да арганізацыі „лэцек“ сярод народу Заходняй Беларусі (Kresów) а таксама і ў вайсковых аддзелах.

Існуюць паважныя пашпарты (прыметы), што арганізацыя заложаная пасламі Тарашкевічам, Валашынам, Рак-Міхайлоўскім і Мятлой займалася сыскам (шпіёнствам) на карысць адной з сумежных дзяржаваў.

Гэтая арганізацыя для палітычных мэтаў залажыла па загаду чужацкіх дзейнічаў банк, якога грашовая залежнасць устаноўлена. Апрача таго паслу Тарашкевічу заклідаецца, што выдаваў дакументы, якія на абшары чужой дзяржавы былі прызнаны на роўні з пашпартамі, што атрымаў ад прадстаўніка чужой дзяржавы на арганізацыйную работу 15 тысячаў далараў.

Пас. Валашын вінаваціцца ў тым, што кіраваў уваружанымі муштрамі ў гуртках падгатаўляючы аддзелы для выканання дыверсійнага пляну.

Пас. Рак-Міхайлоўскі, што надбураў народ ў часе віленскіх дэманстрацыяў перад вастрогам на Лукішках.

Пас. Мятла, што арганізаваў баёўкі (шайкі) ў Дзісьненскім пав. і кіраваў дзейнасцю банку.

Пас. Галавачу, што арганізаваў дыверсійныя банды на абшары Наваградскага ваяв. і некалькі разоў пераходзіў граніцы з мэтай перагавораў з чужацкімі дзейнікам.

Вынікам гэтай дзейнасці былі напады і забойствы паліцыянтаў.

Вышэй паданых весткі змяшчаем, не выказваючы сваіх паглядаў, з вядомых усім прычынаў.

Ніколі не зніштажай сваей роднай газеты. Прачытаўшы дай яе суседу.

СЯЛЯНЕ!

Выпісвайце сваю газету!

Усім добра вядома, як нам Сялянам-Беларусам цяжка цяпер жыццё. Але ніхто да нас не прыходзе і ня прыдзе каб нам памагчы. Мы ўсе разам павінны шукаць дарогі, каб палепшыць сваю долю. Гэтая дарога ў нашым асьведамленні, у нашай арганізаванасці, у нашых супольных намаганнях. Каб мы ўсе маглі ведаць, як ідзе барацьба за лепшую долю Беларускага Народу, павінны чытаць сваю сялянскую газету. „Сялянская Ніва“ шчыра і сьмела бароніць вашыя сялянскія інтарэсы, вашыя грамадскія і чалавечыя правы, якія на кожным кроку парушаюць то ўлады, то паны, то іншыя няпрошаныя госці. Толькі чытаючы сваю газету і асьведамляючыся аб тым, што робіцца ў нашых ворагах, што дзеецца ў сьвеце, можам спадзявацца, што надойдзе той час, калі мы самі будзем гаспадары на роднай зямлі.

Дык не пашкадуй і эл. ў месяц і пашлі яго ў рэдакцыю (адміністрацыю), за тое атрымаеш два разы ў тыдзень сваю газету. Першыя пробныя нумары ў працягу аднаго месяца рэдакцыя высылае дарма!

Калі хочаш атрымаць пробныя нумары газеты то прысылай заяву такога зместу:

У Адміністрацыю „Сялянскае Нівы“
у Вільні, Полацкая 4—7.

Ветліва прашу адміністрацыю „Сялянскае Нівы“ высылаць пробныя нумары Вашай газеты на такі адрэс:

Пашта

Вёска

Павет

(—)

(подпісь).

Дня 192 . г.

Па атрыманні такой заявы адміністрацыя вышлець га эту.

Дык кожны хто ўмее чытаць сьпяшайся выпісаць сваю газету „Сялян. Ніву“!

Беларускае жыццё у Латвіі.

Аб сталым кіраўніку Беларускага Аддзелу.

Беларускія арганізацыі звярнуліся да новага ўраду Латвіі з просьбай аб зацьверджанні на пасаду сталага кіраўніка Беларускага Аддзелу гр. У. Пігулеўскага, кандыдатура якога высоўвалася яшчэ пры старым урадзе, але ня была зацьверджана.

Беларускае пазычкова-ашчад. Т-ва ў Дзьвінску.

У Дзьвінску латгальскі акружны суд зацьвердзіў статут „Дзьвінскага Беларускага Пазычкова-Ашчаднага Т-ва“.

Гэтае Т-ва зьяўляецца першаю спробаю дзьвінскага беларускага грамадзянства агуртавацца на грунце эканамічнае самаарганізацыі і ўзаемадапамогі.

Шчыра вітаючы гэты першы крок Беларусаў Дзьвінску, жадаемо поўнага паспеху ў гэтай вельмі важнай для нас працы.

ЭМІЛЬ ЗОЛЯ.

ПАВОДКА.

(Пераклад з французскага Л. М.).

(Працяг).

V.

Асталося нас ня больш як пяцёра на страсе. Вада пакінула нам толькі вузенькі пасак удоўж крэйкі. Адзін комін ужо зняё. Трэба было падняць і дзяржаць на нагах Вэроніку і Марылю, каб вада не мачыла іх. Нарэшце, прышлі яны да намыці, і мы яшчэ больш занепакоіліся колі пабачылі іх прамоклых, азяблых, у дрыгале і з непрастанным крыкам, што яны ня хочучь уміраць. Мы ўсупакоівалі іх, як малых дзяцей, кажучы што вось яны яшчэ не памерлі, што мы перашкодзім сьмерці забраць іх. Але яны ня верылі болі, зналі добра, што памруць. І кожны раз, калі гучэла, як хаўтурны зьвон слова „паміраць“, зубы іх ляскалі і страх кідаў адну адной на грудзі.

Прышоў канец. Згрузатаная вёска не паказавалася больш каля нас, апрача некалькіх сьцен. Толькі касцёл высунуў сваю непарушаную эваніцу, адкуль усьцяж даносіўся шэпт пакутнікаў (прытульнікаў). У ваддалі ракатала непамерная цёт водаў. Ня чуваць было ўжо больш абвалу дамоў, падобнага да жароты, якую

высыпаюць з павозак. На часіну выдалася нам, што злева стаў чутны шум вёслаў. Скажаў-бы хто, што гэта плеск, прыемны, мерны, усё болей і болей выразны. Ах! што-ж гэта за музыка надзеі, як мы ўсе выцігнуліся з пытаньнем да прастору! Мы затаілі аддых. І нічога ня ўбачылі. Жоўты абрус расцілаўся, папльмлены чорнымі цэнямі, але ніякая з гэтых цэняў, вяршынь дрэў, рэшткаў сьцен, што абваліліся, не парушылася. Ад таго часу чакалі мы кожную секунду, што будзем пахлынены з распадам дому. Апошні быў ужо падрыты, ён не трымаўся болей чымся на адной грубейшай сьцяне, якая распаўшыся заваліла-бы яго ўвесь. Але тое, што мяне пужала найбольш, было пачуцьцё, што страх пад намі гнулася. Дом яшчэ быць можа дастой-бы ўсю ноч, але дахоўкі павываліліся паразбіваньня і падораўленьня калодкамі. Мы ўцяклі налева, на кроквы яшчэ мацнейшыя. Скорда сталі гнуцца і яны. Ведама, маглі яны ўгнуцца, калі мы ўсе пяцёра кучай стаялі на адным і тымсамым малым куску страхі. Праз некалькі мінут брат Пётра ткнуў машынальным гэстам у рот сваю люльку. Стаў круціць ён свае, старога салдата, вусы, бровы насуніў, лаўся няўнятым голасам. Гэты страх, што павялічыўся каля яго і ў параўнаньні з якім, яго адвага было нішто, пачынаў яго моцна нецярпліваць. Ён сплюнуў разны два-тры ў вачу са злой ненавісьцю. Потым, як мы ўсё далей апушчаліся, ён парашыўся і спусьціўся са страхі.

— Пётра! Пётра! крычэў я, баючыся яго зразумець.

Ён абярнуўся і сказаў мне супакойна: — Бывай здароў, Людвік.. Ты відзіш, гэтак для мяне задоўга. Так будзе вам месца.

І кінуўшы на самперад люльку, ён паляцеў і сам дадаючы:

— Добры вечар, мне ўжо досыць усяго.

Болей ён не паказаўся. Быў плавец сярэдні. Відзячы наша знішчэньне і сьмерць усіх нашых, сэрца яго не дадзяржыла і ён адцаўся, ня хочучы чакаць на сьмерць як мы ўсе. Другой гадзінай на раніцы зазванілі ў касцёле. Ноч кончылася, гэта страшэнная ноч поўная ўжо страху і слёзаў. Мала памалу пад нашымі нагамі змянялася сухое месца; вада шумела, хвалькі гладзілі адна адну, гралі і папіхаліся. Цёт змянілася навова, абломкі ішлі па правай староне вёскі, пливучы павольна, усё роўна, бы вада даходзячы меры сваей паўнаты, засупакойлася, абняхалася і залянілася.

Гаспард раптам сьцягнуў трэпкі і камізэльку. І калі я запытаўся ў яго дык:

— Слухай, дзядуля, кажа ён, я ўміраю ад пачаканьня. Я не магу болей аставацца... Пазволь мне ўзяцца за работу, я яе выратую.

Ён гаварыў аб Вэроніцы. Я не хацеў перабіваць яго замеру. Ніколі ня меў ён столькі сілы каб мог дацягнуць маладую дзяўчыну да касцёлу. Але ён не адступаў.

— Я яе люблю, я яе ўратую, паўтараў ён

3 жыццзя пад Польшчай.

Новае міністэрства.

Польскі ўрад м. Пілсудскага пастанавіў уваскрэсіць злікванае раней міністэрства пошты і тэлеграфу. Міністрам гэтага новага міністэрства мае быць палк. Медзінскі—пасол з „Вывалення“. Бачым, як у Польшчы робіцца ўсё шыварат навыварат; каб даць пілсудчыку пасаду міністра, робіцца новае міністэрства, на кошт усякага грамадзянства.

Праект уставы аб навабранцах.

Міністар вайсковых справаў Пілсудскі прыслаў у Сойм праект уставы аб навабранцах на 1927 год.

Кража амуніцыі.

Ужо даўно ў Горадні моцна зацікаўлены кражай невядомымі асобамі амуніцыі з 29 паўка артылерыі. Кража зроблена вельмі спрытна. У таемны спосаб агінулі стрэльбы, набоі, а таксама газавыя маскі. Відаць, што кража была ў ночы.

НАВІНЫ.

— **Сабраньне Агдзелу Інстытуту.** У нядзелю 6 лютага адбудзецца сабраньне дэлегатаў Віленскага Агдзелу Беларускага Інстытуту Гаспадаркі і Культуры.

— **Справаздача Гуртка Інстытуту ў Баранавічах, Браслаў пав.** 1) Ад часу залегалізаваўся Гурток адбылося 6 тэатральных прадстаўленняў; 2) адкрылі бібліятэку і чытальню; 3) мае адкрыць бюро паданьняў і суполкавую малачарню; 4) на касавай кнізе на 1927 г. лічынца ў прыходах 71 зл. 85 гр., у расходах 56 зл. 26 гр., сальдо 15 зл. 59 гр.; 5) сапраўдных сяброў гурток мае 13.

— **Новы часовы літоўскі камітэт у Вільні.** У прайшоўшую нядзелю 16 г. м. ў доме № 8, вул. сьв. Мікалая адбыліся выбары новага часовага літоўскага камітэту ў Вільні.

Павадырстваў на сабраньні кс. Кайкушціс. Справаздачу за прошлы 1926 год адчытаў прэзэс камітэту д-р Альсёйка. Пасьля былі выбары, якія далі гэтакія рэзультаты: Сташыс, Ст. Юхневіч, кс. Рапштутіс, Будрэвіч (усе Х. Д.), Карасіс і Вэлеціс.

— **Сабраньне т-ва ім. св. Казіміра.** 6 лютага г. г. у гадз. 5 у саль пры касцёле св. Мікалая мае адбыцца гадовае агульнае сабраньне сяброў Літоўскага асьветнага т-ва ім. св. Казіміра. Парадак дзенны будзе гэтакі:

1) Справаздача ўраду і рэвізыйнай камісіі. 2) Выбары новых сяброў ураду, а таксама рэвізыйнай камісіі. 3) Вольныя прапановы.

— **Зламаньне касы ў Ляндварове.** У ночы з 14 на 15 б. м. незнаная асобнікі напалі на касу Надлясьніцтва Ляндвароўскага і забралі 9 тыс. зл.

— **Плямисты тыфус.** Горадзенскі санітарны аддзел напатаў чатыры заражэньні плямістым тыфусам на прадмесьці гораду.

Я стаяў і маўчаў, тулячы да сваіх грудзяў Марылю. Тады яму выдалася, што напрэкаю яго эгоізм любоўны і ён стаў тлумачыцца: — Я вярнуся ўзяць Марылю, клянуся вам. Я знайду лодку, я з'арганізую якую-кольвек помач. Меўце надзею, дзядуля.

Не пакінуў на сабе нічога, апрача портка. І нечакаючы ў паўголоса скіраваўся са сваімі плямамі да Вэронікі. Тая не адбіралася, аддалася без найменшага супраціву, а перадусім ня мела яна страху. Маладая дзяўчына на кожнае яго сказ адказвала але, з нейкім памешаньнем на твары. Нарэшце палажыўшы на сябе крыж, хоць ён і ня быў надта набожным, стаў ссувацца па страсе, цягнучы за сабой Вэроніку на вярочы, якую прывязаў ей пад пахамі. Яна моцна закрычала, запляскала па вадзе, потым, задыхаўшыся паддалася.

— Мне гэтак лепей падабаецца, крычэў Гаспард. Цяпер, я за яе адказваю.

Выябраўце сабе з якім непакоем сачыў я іх вачыма. На яснай вадзе я адрожніваў найменейшыя рухі Гаспарда. Ён прытрымліваў маладу ў дзяўчыну з помачай вярочкі, якую абматаў каля сваёй шыі, і гэтак яе нёс, ускінуўшы наўпач на свае правае плячо. Гэты цяжар нагнаў яго занураў яго калі-ні-калі, аднак ён ішоў наперад, плывучы з нечалавечай сілай. Я не міліўся, пераплывў ён ужо быў трэць адлегласьці, калі зачэпіўся за абломак сыняны, укрытай пад вадой. Удар быў гвалтоўны. Абое

Маленькі фэльетон.

Пісьмо да цёценькі.

Даражэнькая мая цёценька!...

Ужо па адным тым, што ў адзін дзень я атрымаў ад Вас аж 3 пісьмы, а 2 з іх на'т былі бяз марак — я адразу дагадаўся, што Вас нешта муча, што Вы штось абураны і пісалі свае пісьмы ў нэрвовым настрою...

Вы пытаецеся, як гэта магло здарыцца, што нашыя беларускія паслы на'т бяз ведама Сойму сталіся заарыштаванымі?!

Цёценька даражэнькая! Ці Вы чытаеце газэты, ці не?!... І каб чыталі-б дый больш уважна, дык адразу Вам кінулася-б у вочы, што яны зусім не заарыштаваныя, а толькі „zatrzymane“... І то затрымлены на „gorącym uczynku“ — Тарас на кватэры, Рачок у цягніку... а Маложын у лодку. Але ня думайце, даражэнькая, што калі іх затрымалі, дык яны і сядзяць тамака, дзе іх скапілі, бо сталася-б тое, што Тараса і Маложына прышлось-б увесь час трымаць у іхніх лодках, а Рачок увесь час сядзеў-бы ў цягніку, дый катаўся-б з Вільні ў Баранавічы, і з Баранавіч у Вільню...

А гэта-б усё выклікала-б не патрэбныя выдаткі і ўзмацненьне паліцыі, бо прышлось-б ахоўваць двух ля лоджак, трэцяга ў цягніку... Але, як у нас усюды „oszczędność“ на першым пляне (і ў Вас, даражэнькая цёценька, бо 2 пісьмы прыслалі бяз марак) дык і ўлады нашыя дзеля гэтага „zatrzymanych“ адразу з „гарачага учынку“, дый... на Лукішкі... Праўда, што я, як і Вы цяперака, доўгі час ня ведаў дзе яны, бо самі разумеюць — час гарачы, а як пракурор быў недзе выехаўшы, дык ні ў кога больш не даведаешся...

Вось, Вашае другое запытаньне на конта 10 тысячаў даляраў знайдзёных у партфэлі Тараса, дык ведаеце, даражэнькая цёценька, і мяне паставіла ў тупік, і я надта шкадаваў, таму гэта яны былі ў Тарасовым партфэлі, а ня ў мяне ў кішані... Тады-б... ого!... І я можа закаціў-бы тады „панімаеце-лі“, такі самы банкет на 30 персон, як „Беларуская Хатка“ ў дзень свайго адкрыцьця...

Але цёценька даражэнькая!... Здаецца-ж Вы ўжо не маладыя.. здаецца жывіце ў дастатках... тое сёе маеце... і толькі я адзіны ваш насьледнік, а такая зайздрасць да гэных даляраў... Тфу!... Дык вось нац! Не хацеў, пісаць, бо гэта як той казаў, сэкрэт, але каб гэтыя паршывыя даляры больш ня трывожылі Вас, дык змушаны сказаць Вам, што у партфэлі Тараса было знайдзёна ўсяго наўсяг ня больш як нейкіх 65 зл. Тфу!... — Прадчуваю, што і Вы сыплюніцеся даведаўшы гэта і ізноў абурцеся і ізноў пачніце хадзіць па пакоі і, патрасваючы ў руках газэтамі, накідвацца на кожнага з запытаньнем — ці праўда ўсё тое, што пішацца ў польскіх газэтах...

Але-ж цёценька даражэнькая!... І гэта кажуць, што Вы кабета спрактыкаваная і „старарэжымная“, а дагэтага часу ня ведаеце, што ў газэтах не заўсёды ўсё тое праўда, што пішацца і што калі яны занадта шумяць, дык гэта, як кажа Ваш абшарнік: „каб чытачы больш цешыліся“.

Што-ж датычыцца паста Мяцеліцы, дык, даражэнькая цёценька, якраз тое, што Вы ў мяне пытаецеся, запытаўся і Маршалак у мі-

СЛУЖБА.

Ну, мой братка, паяжа жыць,
Цяжка жыць, паном служыць,
Ды і як яшчэ служыць,
Трэба усюды ўгадзіць;
А як трохі не ўгадзіў
Ды ня так яшчэ ступіў,
Пан тады равець як бык,
Як той чорт ці злы індук.
І ўжо кару накладаець,
Работніка праганяець,
Як сабаку моцна злаіць,
Хоць рабіў ён цэлы год
Ды ня мае ані злот.

С. Кавалёнак.

Што дзеецца ў сьвеце?

3 Літвы.

З Коўна пішуць, у апошніх днях адбыўся тут зьезд таўцінінкаў, на якім меў прамову прэм'ер Вальдэмарас. Зроблены зьездам рэзалюцыі выклікалі вялікае ўзрушэньне ў палітычных кругах. Гэныя рэзалюцыі дабіваюцца ўдзяржкі ваеннага стану, падоўжэньня пасольскіх мандатаў да 5 гадоў, паменшэньня ліку паслоў у Сойм да 35, а таксама правядзеньня выбараў прэзыдэнта торам галасаваньня выбарных, прыкладам Злучаных Штатаў Паўночнай Амэрыкі.

Намчатак згавораў дэлегацыяў латвійскай і эстонскай.

Пасьля трохнядзельных згавораў дэлегацыя латвійская і эстонская на ўмовы ў справе мытнай вуніі (аб'яднаньня) скончыла 16 г. студня сваю работу. У выніках паседжаньняў, якія трывалі гэтага дня 8 гадзін, дапята поўнага параўменьня на ўсіх пунктах. Конфэрэнцыя прыняла праект трактату (дагавору), які будзе падпісаны пасьля зацьверджаньня яго праз абодва ўрады. Эстонская дэлегацыя 17 г. студня выехала ў Талін.

ністра і аказалася, што „гарачы ўчынак“ працягнуўся, аж за 24 гадзіны...

Як маюцца і як цяперака чуюць паны Антоні, Паўлюкевіч і іншыя Вашыя знаёмыя, дык гэта даражэнькая цёценька, як нябудзь ужо ў іншы раз... а цяперака бывае здаровенькі... Пішыце і будзьце пэўны, што на ўсялякае Вашае запытаньне атрымаеце хуткі адказ, але калі ласка, бяз „oszczędności“, бо мне, як безработнаму аплачваць 40 грошаў даплаты за вашыя пісьмы цяжка — за гэтыя грошы, якраз, меў-бы пачку „Ванды“...

Любячы Ваш плямяш Пётра.

З аргіналам згодна.

Стары Хасень.

зніклі. Потым убачыў, як ён паказаўся адзін. Вироўка ма быць парвалася. Ён нырнуў два разы. Урэшце выплыў, выцягнуў Вэроніку і уськінуў яе сабе на хрыбет. Але ня меў вярочкі каб яе прывязаць і яна прыціскала яго яшчэ мацней. Аднак пасуваўся уперад. Я ўвесь калаціўся, калі бачыў як яны збліжаліся да касцёла. Разам хацеў я закрычэць, скоро прыкмеціў, што з боку падплывалі калодкі. Але глядзеў я толькі расчыніўшы рот: штурхнула іх яшчэ раз і разняло, воды зацягнуліся.

Ад гэтага часу я стаяў аслупеўшы. Ува мне ўжо нічога не асталося, як толькі туды-цё зьвера, што думае аб сваім ратунку. Калі вада збліжалася да мяне, я адуваўся далей. У гэтым аслупеньні а доўга слухаў сьмеху, не разважаючы аб тым, хто-бы мог сьмяяцца блізка мяне.

Дзень зьявіўся, паказалася вялікая сьветлая зара. Сьмех гучэў і далей. Абарачываючыся я знайшоў Марылю, якая проста стаяла ў сваёй мокрай адзежы. Гэта была яна, што сьмяялася. Ах! беднае, дарагое стварэньне, як была яна прыемна і прыгожа ў гэту хвіліну рання! Я відзеў яе апусьцілася яна, каб набраць жменькі са шчэліны трохі вады, якой мела сабе твар. Потым запляла свае прыгожыя рукі валасы, завязала іх на патыліцы. Ня было сумніву, рабіла яна свой тоалет, мусіць ей выдавалася, што яна ў сваім маленькім пакоіку нядзеляй, калі прыемна гучыць зьвон. І яна

ўсё сьмяялася, сваім дзяцінным сьмехам, з яснымі вачамі, са шчасьлівым тварам.

Я таксама пачаў сьмяяцца, як яна, абхоплены яе памяшаньнем. Страх зрабіў яе памяшанай і была гэта падзяка неба, бо моцна, выдавалася, была яна абхопленая чыстай вясёльнай зары.

Я не перашкаджаў ей спяшацца, нічога не аразумеўшы, наводзячы палёжку галавой. Яна ўсё ўхарашывалася. Потым, як ей выдалася, што ўжо можна выйсьці, яна запела сваім крышталовым голасам адну са сваіх набожных песняў. Але разам застанавілася, закрычала, усё роўна, як адказвала на голас, што яе заў і ей адной быў чутны.

— Я іду! я іду!

Пачала зноў свой кантэк, сайшла па ўкложу страхі, вайшла не зжыхнуўшыся ў вадку, якая полегла ўкрыла яе. Я ня мог утрымацца, каб ня засьмяяцца. Глядзеў я шчасьлівым вокам на месца, дзе яна знікла.

Далей я сабе не прыпамінаю: Я быў саўсім адзін на страсе. Вада яшчэ паднялася. Адзін комін стаяў, і думаю, што я туды ўзбіраўся са ўсёй сілы, як зьвер, што ня хоча згінуць. Потым нічога, нічога, нічога, чорная пропасць нікасьць.

(Далей будзе).

ДА НАС ПІШУЦЬ.

На гадзіну па лыжцы.
(Ваўкавыскі пав.).

Цяпер у сувязі з новым пашырэннем Радавай Беларусі, ня ухадзячы ў тую ці іншую адэнка гэтага факту, хочацца толькі зазначыць, што гэтага пашырэння далёка не даволі, бо гэтакае пашырэнне, — гэта-ж лярарская доза, „на гадзіну па лыжцы“, ды што гэныя перыяды — гадзіну паўзаць чарапашінай ступою, бо цягнуцца амаль-што тры гады... Калі гэтак і далей пойдзе, дык шмат вады ўцяча, пакуль уся частка ўсходняй Беларусі дойдзе да поўнага аб'яднання!...

Неяк дзіўна! — два гады таму назад, Радавая Улада быццам і ня ведала, што Гомельшчына — Беларусь, а тут, як гром з неба — адарылася вялікае адкрыццё (ці не памог у гэтым Радавай Уладзе „Аснат?“ — Ассянацыя Натуралістаў-Самоучкаў!).

Тое, што Радавая Улада даведлася сёння, (бо не хацела равей ведаць), я дазнаў, з асабістых даследаў, яшчэ аж у 1920 годзе. Дык і з'яўляецца Беларусі, шмат большы абшар яе роднае зямелькі, з яе „простым, тутэйшым“ народам.

Тагды, у 1920 годзе я вяртаўся на Бацькаўшчыну з глыбокае Расеі, а дзеля таго, што Радавы транспарт быў у вельмі „спраўным“ стане — адарылася мне зрабіць пехатой 1,500 верст. Гэты смутны выпадак, прывёў мяне туды, дзе ляжыць натуральная граніца Беларусі, са ўсімі сваімі асаблівасцямі.

Ведаючы „добраю прыхільнасць“ пралетарскай дыктатуры да „самавызначэння“ народаў і, як мне здаецца, што гэтая дыктатура, па прычынах фізічных немагчымасцяў, яшчэ не „дайшла“ да поўнага даследу: прыхаджу па падмогу, і паказваю, што ні ёсць — запраўдную Расейска-Беларускую мяжу. Ня буду пераконываць нікога, няхай гавораць факты!

У адзін ліпнёвы дзень усё таго-ж 1920 году, быў я ў дарозе — паміж м. Сеўскам, Арлоўскае губ. і м. Ноўгарад-Сеўскім, Чарнігаўскай губ. і вось, ня ведаючы існуючай сытуацыі, апынуўшыся ў адной вёсцы — я аразу даўся даву, бо заўважыў там усё іншае, ужо адменнае ад папярэдняга. Руская мова знікла як дым, з'явілася іншая вопратка, ня стала і чарназёму (яго змяніў пясчанік), і нават калей коннае язды стала вужэйшаю, так што прынёсся перапраўляць вося на вазу, дзе былі мае пажыткі. Усё тое, што я пры гэтым заўважыў, надта зацікавіла мяне, дык і стаў я ляпей прыглядацца да ўсяго тамашняга, а ў гэтых мэтах пачаў распытваць і сустрэчнага і папярэчнага.

Разгаварыўшыся з жыхарамі я дазнаў, што гэта ўжо — Чарнігаўская губ., што іх далучылі да Украіны, але яны не Украінцы, а так „просты“, „тутэйшы“ народ, і што, іх мова — таксама простая мова, ды што тая ўкраінская мова, якою вучаць у школах, іх дзецям даецца вельмі цяжка.

І так ужо, гэтае „усё простае“ я чуў, аж да роднае вёскі на Ваўкавышчыне.

Бяручы пад увагу „простую“ і вопратку і мову, падобную ў 99%-ах на тую, якою гавару я: ці трэба яшчэ, якіх небудзь, каментарыяў, каб прылажыць эмблему Беларускасці на частку чарнігаўшчыны?

Відаць усё гэта не разумее, (бо ня хоча разумець), Радавая Улада, калі пасля таго, — адінушы беларускую частку Чарнігаўшчыны ад Украіны, далучыла яе да Маскоўшчыны, мінаючы Беларусь.

Так што цяпер, усяму беларускаму народу, прыходзіцца змагацца, каб вярнуць сабе належнае... І на вялікі жаль, трэба змагацца з тым, хто адкрыў і „прызнаў“ самавызначэнне народаў!...

Ведаючы з уласных даследаў, што запраўдная Расейска-Беларуская мяжа, ляжыць там, дзе пачынаецца Сеўскі павет Арлоўскай губерні, гэтакае чарапашінае пашырэнне ўсходняй Беларусі — на трыгадовую гадзіну па лыжцы — ёсць ні што іншае: ігра ў жмуркі ды пыл у вочы.

Вінаград.

Беларускі спектакль у вёсцы Альхоўцы.

9-га студня ў нядзелю ў вёсцы Альхоўцы адбылася беларуская вечарына наладжаная аматарамі вёскі Малева. У Малева не знайшлося адпаведнага будынку, дык напасілі пустую хату ў грамадзяніна Новіка ў в. Альхоўцы. Альхоўка ад Малева ляжыць у адлегласці адной вярсты.

На сцэне былі сыграны дзве беларускія камеды: „Чорт і Баба“ і „Міхалка“. Абедзве камеды адыграны былі добра. Відаць, што публіка асталася задаволеная. Але вялком усяго Малеўскага вечара быў хор арганізаваны пад кіраўніцтвам грамадзяніна Паўла Смоліча.

Адсвяткаваны былі на сцэні гэтакія песьні: „Саўка ды Грышка“, „Чаму-ж мне ня пець“, „Гарні, гарні бульбу з печы“, „Каліна“ і „Ой ляцелі гусі...“ Пасля кожнае адсвяткаваная песьні публіка з энтузіязмам пляскала ў ладункі, крычала „біс“. Песьні беларускія я чуў са сцэны першы раз і можа дзеля гэтага яны на мяне зрабілі такое сільнае уражанне. Хацелася-б часцей быць на такіх вечарынах і слухаць родныя песьні.

Да чаго дзетак прывучаць: ці табак курцы, ці газеты чытаць?

(Браслаўшчына).

У нас вялізарнае сям'я сялян на вёсках — анальфабэты. Яны ніякай увагі не звараваюць на сваіх дзетак — як яны смалюць табак! Ня дбаюць таксама бацькі, каб іх дзеткі былі добра падвучаны. Прыклады гэтаму наступныя: Ведама, як я ёсць маладым, дык хаджу па вёсках на вечарыні і прыглядаюся ў кожнай вёсцы іхняй культуры. Будучы на вечарыні ў вёсцы Зазоны ўцяміў я, што калі дзевярэй стаялі хлопчыкі па гадоў 10 і амаль чуць ня ўсе курылі папярсы. У аднаго я спытаўся: „Чаму ты гэтакі малы курыш папярсы?“, а ён ў адказ — „Тата пазволіў“. Далей я кажу: „Лепш купіў бы беларускую газету, або кніжачку, чымся гэтую атруту ўжываць“. На гэта я пачуў адказы з рогатам: „бацькі нас за газеты засьцебалі-бі!“.

Другі раз я пайшоў ў Жвірблі на вечарынку. Моладзі поўная хата. Хлапцы і дзяўчаты дарослыя танцуюць, а калі дзевярэй па кутках стаяць старыкі з дзеткамі, прыглядаючыся да гуляючых (мо' іхны сын, або дачка выкручываецца аж спадеўшы). Адзін бацька з сыном 7-мі летнім стаіць ды і курцы, а падкурываю папярсу крыху падаў сынку. Я, ўбачыўшы гэта, ня змаўчаў, ды і запытаўся старыка гэтага, каторы ад дыму быў закашляўшыся: „Да чаго сына прывучаеш?“. А ён ў адказ: „Мой бацька курцы, я куру і хачу каб і сын мой курцы“. Тады я на гэта кажу: „Ня добра рассудзіў! А я думаю лепш было-б каб за гэтыя грошы, што дымам пусціш выпісаў-бы газету“. Аж зарагатаў мой старык пачуўшы ад мяне гэтакую гутарку ды і кажа: „Што я мусі пан, ці які адвакат газеты чытаць? Я без газет жыў і сын мой пражывець“. Далей ня стаў я ўжо гутарыць, бо відаць, што аж злуецца. Вось яшчэ факт у майей вёсцы, адзін бацька да паўсьмерці сек свайго сына, што ён, будучы на кірмашу ў Браслаўі купіў ад газетчыка газетку.

Разумны бацька ніколі так рабіць ня будзе, бо замест прывучаць дзетак да табакі будзе забараняць курцы, а возьме вынішчыць для свайго дзяцюка газетку, калі ён умець ўжо чытаць. І толькі гэтакім парадкам твой сын распазнаець сьвет, а не ад табакі, каторай затручваюць сваё здароўе. Пара было-б ўжо зразумець, да чаго дзетак прывучаць: ці табак курцы, ці газеты чытаць?

Зыдор Зарак.

Моладзь працуе.

(в. Цяцёркі, Браслаўскі пав.).

Наша моладзь вельмі шчыра ўзялася за працу ва ніве роднай культуры. Маём задолжаны гурток Бел. Інст. Гасп. і Кул., чытаем газеты і кніжкі беларускія. Калі прыехаў на Калядныя Святкі наш сусед М. Пецюкевіч, то мы зьвярнуліся да яго з просьбай, каб памог наладзіць вечарыну — спектакль... Ён-жа ахвотна памог нам, нават сам прыняў усе абавязкі на сябе ў пастаўленні вечарыны. Навучыў нашу моладзь пяць некалькіх песьняў, дэкламацыяў і г. д. Вечарына адбылася на Новы Год у вёс. Барадзенічах у вялікім паракфіяльным доме. Пастаўлена была камэдыя „Пан Міністар“ Фр. Аляхновіча. Усе артысты-аматары вельмі добра згулялі свае ролі, але аўсім на мастацку выкавалі свае ролі М. Пецюкевіч — Міністра, Аляжбета Пецюкевіча — Марту і Яніна Пецюкевіча — Любу. Пасля цяцёрскага хор праяў некалькі беларускіх песьняў. Хор праяў ня звычай добра, уся публіка вельмі захоплівалася беларускімі песьнямі. Пасля былі прадэкламаваны вершы: Купалы, Коласа, Леўчыка і Марвіча. Далей былі скокі да 1-ай гадз. Словам, вам, публіка страшэнна была задаволеная. Пажадана было-б, каб і ў іншых вёсках моладзь пайшла дарогай цяцёрскай моладзі.

Прысутны.

СЯЛЯНЕ!

Аб усіх крыўдах, аб зьдзеках адміністрацыі і аб вашым жыцці пішыце ў сваю газету „Сялянскую Ніву“.

З жыцця Беларускага Студэнскага Сялянскага Саюзу у Празе.

7.I.1927. адбыўся агульны сход сяброў Беларускага Студэнскага Сялянскага Саюзу ў Празе. Перад пачаткам дзелавога зборкі была адным з сяброў у ўступным слове адзначана з прычыны 20-х угодкаў літаратурнае дзейнасці Якуба Коласа, што Колас з'яўляецца не толькі мастаком у апісанні сялянскага быту, але і сацыяльным ідэолагам сялянства. Далей было прынята пяць новых сяброў. Па заслуханні дакладу старога прэзідыуму, праца якога была схвалена, быў выбраны новы прэзідыум на 1927 год.

НАШАЯ ПОШТА.

Урбановічу Т.: Анкеты патрэбны рэдакцыі на тое, каб мець матэрыялы і апіраючыся на іх бараніць інтарэсы сялян, дамагацца зямлі сялянству без выкупу, змяшчэння падаткаў і інш. На хутары трэба пераходзіць асыярожна, бо вельмі часта ня робіцца гэта так, як дакладоўвае земскі камісар. Газету пасылаем на пошту Дакудава.

Саўку М.: Можам прыслаць Вам гадавік „Сялянскае Нівы“, але ён каштуе 12 зл. Напішыце, якіх нумараў Вам не хапае.

Д—ну В.: Вершы атрымалі. Ня можам надрукаваць, бо ня аўсім добра вытрыманыя. Зьвярніце ўвагу на тых вершы, што друкуюцца ў „Сялянскай Ніве“.

Дасталі:

Ад: Аляхновіча Ів.—4 зл.

Ад: Чытовіча Івана, Кудэйкі Яз.—на 2 зл.

Ад: Пятроўскага А., Сынчука М., Шуліна Ів., Камароўскага Ігн., Марчыка Е., Саўчука А., Сарокі Б., Знахарчука М., Лейнтонка Б., Урбановіча А., Валіцкага А.—на 1 зл.

БІРЖА.

Вільня, 18.I. 1927 г.

ВАЛЮТЫ:

Далары	8.97½—8.96¼ зл.
Рублі зал. (10 р.)	47.75—47.60 „
ЗБОЖЖА, ЗЕМЛЯРОБ. І ІНШ. ПРАДУКТЫ:	
Жыта за 100 кг. (6 пуд.)	44.00—00.00 зл.
Авёс	35.00—36.00 „
Ячмень брав.	34.00—35.00 „
„ на кашу	32.00—33.00 „
Пшаніца	50.00—51.00 „
Бульба	7.50—8.00 „
Сланіна тутэйшая 1 гат. 1 кг.	3.60—4.40 „
Масла несал. за 1 кг.	6.30—7.70 „
„ салён.	5.50—6.40 „
Яйкі за 1 дзес.	2.20—2.40 „

АБВЕСТКІ.

Палітычная эканомія.

Выйшла з друку і прадаецца ў кнігарнях ў Вільні

К Н І Ж К А:

Асновы Грамадзкай Гаспадаркі

А. БІЛЬДЗЮКЕВІЧА.

Кніжка мае 180 старонак звычайнага фармату, складаецца з 4-х часцінаў, мае 5 табліц і 3 рысункі (клішэ).

У кніжцы закрануты таксама наваейшыя гаспадарчыя пытанні ў сувязі з сусветнай вайной; адумаслова апрацаваны аддзел аб гаспадарчых крызісах і падаана скарачаная гісторыя навукі грамадзкае гаспадаркі.

Кожны вясковы інтэлігент, што працуе на грамадзкай або палітычнай ніве, павінен быць асьведамлены аб асновах эканомікі. Кніжка напісана, наколькі магчыма, у папулярным тоне і з'яўляецца даступнай для звычайнага інтэлігента.

ЦАНА ў дробнай прадажы—3 зл. 20 гр., кнігарні атрымліваюць спуск на 25%.

Эканоміку можна выпісаць поштай па адрэсу:

1) Wilno, Zawalna 7, Кнігарня Т-ва „Пагоня“ або 2) Wilno, Ostrobramska 2, кнігарня Ст. Станкевіча.

Адрэс для заграначных заказаў: Wilno, Zawalna 7—8, А. Більдзюкевічу.